



॥ अथ श्रीसाईसच्चरीत ॥ अध्याय ४१ ॥

॥ श्रीगणेशाय नमः ॥ श्रीसरस्वत्यै नमः ॥ श्रीगुरूभ्यो नमः ॥ श्रीकुलदेवतायै नमः ॥
 श्रीसीतारामचंद्राभ्यो नमः ॥ श्रीसद्गुरूसाईनाथाय नमः ॥ हेंच साईकथेचें महिमान । कितलेंय
 आयकात नाका प्रोत्साहन । श्रोतेच राखून आदलें आख्यान । भोव सादूर आयकुपाक ॥१॥
 करपाक कथापान । जंय श्रोतेच सावधान । कित्याक मागीर प्रार्थुचें अवधान । वृत्ती जेन्ना एकाग्र आदींच ॥२॥
 गायतना आयकतना निजगुरूमहती । जातली निर्मळ चित्तवृत्ती । दृढ ध्यान नाम १अनुवृत्ती । सूख एकमुर्ती जातलें
 प्रगट ॥३॥ फाटल्या अध्यायांत जालें कथन । कशें एका व्रताचें उद्यापन । यथासांग जालें पूर्ण । दृश्टांत खुणे
 सयत ॥४॥ तसोच फोटू श्रीसाईचो । कसो वेळार अचकीत येवचो । कसो हावेस पूर्ण करचो । कथा ती आतां
 आयकात ॥५॥ एके होळयेचे परबेक । येतां तुमगेर, वाड जेवपाक । अशें सांगून सपनांत भक्ताक । केली इत्सा पूर्ण
 श्रीसाईन ॥६॥ कथा ही सांगल्या सविस्तर । मात तो फोटू कसो वेळार । पावचो हो एक चमत्कार । तें आतां
 आयकात आदरान ॥७॥ अल्ली महंमद अणभव सांगीत । दिसलो भोव अजापभरीत । ही तर एक लिलाच फकत ।
 भोव विनोदकारक ॥८॥ होळये दिसा जेवपाक । आमी बसपाच्या समयाक । हांणीच हाडून तो ज्युस्त । केलो
 खुशालभरीत म्हाका ॥९॥ हें फाटलें कथा आख्यान । आतां श्रोत्यांनो सावधान । आयकात फुडलें निरुपण । चरित्र

१. अनुकरण.

